

இனிமையான குழந்தைகளே ! தானம் வீட்டிலிருந்து துவங்குகிறது. தங்களது குடும்பத்தினருக்கு ஞானம் கூறுங்கள்.
தங்களினத்தவருக்கு நன்மை செய்யுங்கள்.

கேள்வி: எந்த ஸ்ரீமத்தை பாலனை செய்யும் குழந்தைகள் தங்களது மன நிலையை ஒரே ரசனையில் (ஒருவர் நினைவில்) அமைத்து கொள்ள முடியும்?

பதில்: உங்களது நிலையை ஒரே ரசனையில் அமைத்து கொள்ள வேண்டும் என்றால் தந்தையின் ஸ்ரீமத் ஆவது - குழந்தைகளே தினமும் அதிகாலையில் எழுந்து மிகுந்த அன்புடன் தந்தையை நினைவு செய்யுங்கள். தன்னை ஆத்மா என்று உணருங்கள். மற்றும் பாபா என்ன கூறுகிறாரோ அதை கேளுங்கள். நினைவு செய்யாமல் இருந்தீர்கள் என்றால் வீணான சிந்தனைகள் எழும். வீண் சங்கல்பங்கள் வரும். எனவே பாபா ஆலோசனை அளிக்கிறார், குழந்தைகளே தினமும் அதிகாலை எழுந்து தனக்குத் தானே இவ்வாறு உறுதி எடுங்கள், "நடந்தாலும் சென்றாலும், உணவு உட்கொள்ளும் பொழுதும்..... உணவு தயாரிக்கும் பொழுதும் ஒரு பாபாவை மட்டுமே நினைவு செய்வோம்".

ஓம் சாந்தி. ஆன்மீகத் தந்தை அனைத்து ஆத்மாக்களின் தந்தை ஆவார் மற்றும் எல்லோரையும் விட உயர்ந்ததிலும் உயர்ந்தவர் ஆவார் என்பதை இனிமையிலும் இனிமையான குழந்தைகள் அறிந்துள்ளார்கள். அவருக்குத் தான் சிவாய நமஹ! என்று கூறுகிறார்கள். தந்தை என்றும் கூறுகிறார்கள். அந்த தந்தை சொர்க்கத்தின் படைப்புக்கர்த்தா ஆவார். அவருக்கு பதீத பாவனர், ஞானக் கடல் என்று கூறப்படுகிறது. நாம் அவருடன் கூட அமர்ந்துள்ளோம் என்பதை இப்பொழுது நீங்கள் புரிந்துள்ளீர்கள். இதை குழந்தைகளாகிய நீங்கள் புரிய வைக்க வேண்டும். ஏதோ ஒரு இடத்தில் ஒரு கீதா பாடசாலையில் 6 அடி உயரத்திற்கு ஒரு கிருஷ்ணருடைய உயரமான படம் இருந்தது. இப்பொழுது கிருஷ்ணரை உண்மையில் சிறியவராகத்தான் காண்பிக்கிறார்கள், பிறகு கீதையின் பகவானாக இருந்தார் என்று காண்பிக்கிறார்கள் அப்படியானால் கீதையை எப்பொழுது கூறினார்? குழந்தை பருவத்திலா அல்லது 6 அடி உயரமானவராக ஆகும் பொழுது கூறினாரா ராதை மற்றும் கிருஷ்ணரின் ஜோடி இருந்தது. இராதை, கிருஷ்ணருக்கு உறவில் என்னவாக இருந்தார்? ராதையை பகவதி என்றும் கிருஷ்ணரை பகவான் என்றும் கூறுகிறார்கள். இவர்கள் இருவருக்கிடையில் என்ன சம்பந்தம் என்பது யாருக்குமே தெரியாது. கிருஷ்ணர் கீதா உபதேசம் செய்தார். ஆனால் எப்பொழுது? நீங்கள் இது போன்ற கேள்விகள் கேட்டீர்கள் என்றால் இதுவோ பிரம்மாகுமார் குமாரிகளை தவிர வேறு யாரும் கேட்க முடியாது என்பதை மனிதர்கள் புரிந்து கொண்டுவிடுவார்கள். பெரிய பெரிய ராஜாக்கள் ஆகியோர் யாராக இருந்தாலும் சந்நியாசிகளைப் பார்த்த உடன் அவசியம் காலில் விழுந்து வணங்குவார்கள். யாருக்குமே கேட்பதற்கு தைரியமே இருப்பதில்லை. நீங்களோ தைரியம் வைக்கிறீர்கள். கூறுவார்கள் பிரம்மாகுமாரிகளிடம் எவ்வளவு ஞானம் உள்ளது என்றால் அவர்கள் அமர்ந்து படைப்பவர் மற்றும் படைப்பு பற்றிய இவ்வளவு ஞானம் கொடுக்கிறார்கள். அவர்களுடைய வாழ்க்கை சரித்திரம் பற்றி கூறுகிறார்கள். நீங்கள் இவ்வாறு கேட்கலாம் - சிவ ஜெயந்தி கொண்டாடுகிறீர்கள், பூஜை ஆகியவையும் செய்கிறீர்கள், எனவே அவசியம் அவர் எப்பொழுதாவது வந்திருக்கக் கூடும். அதனால் தான் சிவ ஜெயந்தி கொண்டாடப்படுகிறது. அவர் எப்பொழுது வந்தார்? சிவபாபாவோ நிராகார் ஆவார் அவருக்குத் தனக்கென்று சரீரம் இல்லை. சிவ ஜெயந்தி கொண்டாடுகிறீர்கள் என்றால் அவசியம் சரீரத்தில் வந்திருக்க வேண்டுமே? நிராகாராக இருப்பவரின் ஜெயந்தி எவ்வாறு ஆக முடியும்? ஆத்மாவோ அமரமானது (அழியாதது) ஆகும். ஜெயந்தி எப்பொழுது கொண்டாடப்படும் என்றால் பிறப்பு இறப்பில் வரும் பொழுது. ஆத்மாவிற்கு ஜெயந்தி என்று கூற மாட்டார்கள். சிவனோ நிராகார் ஆவார். அவருடைய சித்திரம் லிங்க உருவில் வைக்கப்படுகிறது. குழந்தைகளாகிய உங்களுக்கு இந்த சிந்தனை இருக்க வேண்டும். இங்கிருந்து தங்கள் வீடு, தொழில் ஆகியவற்றில் போய்விடும் பொழுது இந்த விஷயங்களோ புத்தியிலிருந்து வெளியேறி விடுகிறது. சிந்தனை ஓடுவதில்லை. குருக்கள் ஆகியோரின் விலங்குகளில் கூட நிறைய மாட்டிக் கொண்டார். கேட்கவே வேண்டாம். அபலைகள் மிகவும் கபடமற்றவர்களாக இருப்பார்கள் அல்லவா? நீங்கள் அவர்களிடம் இவ்வாறு கேட்கலாம்-- சிவ ஜெயந்தி கொண்டாடப்படுகிறது. ஆனால் அவர் யார்? அவர் வந்து என்ன செய்தார் மற்றும் எப்பொழுது வந்தார்? ஜெயந்தி என்றாலே ஜென்மம். நிராகார சிவனின் ஜென்ம தினம் கொண்டாடினீர்கள். அவர் நிராகார் ஆவார் பின் அவருக்கு எப்படி ஜென்ம தினம் கொண்டாடப்படுகிறது? யாருக்குள் வந்தார் ஆத்மா சரீரத்திற்குள் செல்லும் பொழுது ஜென்மம் (பிறவி) ஆகி விட்டது என்று கூறப்படுகிறது. ஆத்மாவோ ஆத்மா தான் ஆகும். சரீரத்தில் பிரவேசம் செய்யும்

பொழுது ஆத்மா பாகம் ஏற்று நடிப்பதற்காக சரீரம் எடுத்துள்ளார் என்று கூறுவார்கள். அவரோ நிராகார் ஆவார். அவர் எப்படி ஜென்மம் எடுத்தார்? யாருக்குள் வந்தார்? அவருக்கோ பரமாத்மா என்று கூறப்படுகிறது. இது யாருக்குமே தெரியாது. நிறைய சாஸ்திரங்கள் ஆகியவை படிக்கிறார்கள் என்றாலும் கூட ஒன்றுமே தெரியாது. இப்பொழுது நீங்கள் ஞானத்தால் நிரம்பி உள்ளீர்கள். இப்பொழுது நீங்கள் ஞானத்தை தான் கூற வேண்டும். ஒரு சிலர் 2-3 வருடங்கள் வருகிறார்கள். பிறகு அஞ்ஞானம் பிரவேசமாகி விடுகிறது. பாபா மீண்டும் அஞ்ஞானத்தை நீக்கி ஞானத்தின் தாரணை செய்விக்கிறார். இப்பொழுது குழந்தைகளாகிய உங்களுக்கு ஞானம் அளிக்கப்படுகிறது. ஆனால் கணவன் ஞானத்தில், மனைவி அஞ்ஞானத்தில் என்றால் அன்னமும் கொக்கும் போல ஆகி விடுகிறார்கள். எனவே முதலிலோ மனைவிக்கு ஞானம் கொடுக்க வேண்டும். மனைவி கணவனை குரு, இறைவன் என்று ஏற்று கொள்கிறார் என்றால் மனைவி குருவின் கட்டளையை ஏற்க வேண்டும் அல்லவா? இது இங்கு இருக்கும் விஷயம் ஆகும். அங்கோ கட்டளை ஏற்பது ஏற்காதிருப்பது என்ற கேள்வியே இல்லை. எல்லோரும் அன்புடன் நடப்பார்கள். அங்கு இது போன்ற எந்த விஷயமும் இருப்பதே இல்லை. எனவே தானம் வீட்டில் துவங்குகிறது. மனைவி ஞானத்தில் வருகிறார். கணவன் வருவதில்லை என்றால் என்ன செய்ய முடியும்? பூம் பூம் என்று ஊத வேண்டும். குழந்தைகள் கூட பூம் பூம் என்று ஊத வேண்டும். தங்களினத்தவருக்கு நன்மை செய்ய வேண்டும். தந்தையை நினைவு செய்யுங்கள் என்று அவர்களுக்கும் கூற வேண்டும். இப்பொழுது சண்டை முன்னால் நின்றது. பாபா வந்து விட்டுள்ளார். ஹே, பதீத பாவனரே வாரும் என்று மனிதர்கள் கூப்பிடுகிறார்கள். பதீத உலகத்தின் விநாசம் ஆகப் போகிறது என்றிருக்கும் பொழுது நீங்கள் மீண்டும் ஏன் பதீதமாக ஆகிறீர்கள்? ஒரு தாய் ஞானத்தில் இருக்கிறார் என்றால் அந்த தாயினுடைய வேலையாவது தன்னுடைய இனத்தவருக்கு (தாய்மார்களுக்கு) நன்மை செய்வது. இப்பொழுது நீங்கள் தந்தையிடமிருந்து 21 பிறவிகளுக்கு முழுமையான ராஜ்யம் பெறுகிறீர்கள். உங்கள் மீது யாரும் கை வைக்கவே முடியாது. நீங்கள் முழு உலகின் அதிபதி ஆகிறீர்கள். வித்தியாசம் பாருங்கள் எவ்வளவு உள்ளது என்று. இப்பேர்ப்பட்ட ஆஸ்தி அளிப்பவரை எவ்வளவு நினைவு செய்ய வேண்டும். இங்கோ நிறைய பேர் நாள் முழுவதிலும் சிவ பாபாவை நினைவே செய்வதில்லை. நாள் முழுவதும் வீடு, தொழில் போன்ற விஷயங்களிலேயே மூழ்கி இருக்கிறார்கள். இல்லாவிட்டால் அதிகாலை எழுந்து மிகவும் அன்புடன் நினைவு செய்ய வேண்டும். பாபா உங்களிடம் நாம் உறுதி எடுக்கிறோம் .. உங்களிடமிருந்து நாம் ஆஸ்தி அவசியம் எடுப்போம். பாபா நீங்கள் எவ்வளவு இனிமையாக இருக்கிறீர்கள். உங்களது நினைவினால் எங்களது விகர்மங்கள் விநாசம் ஆகும். உள்ளுக்குள் தங்களிடமே உரையாடுவது - இதற்கு சிந்தனை கடலைக் கடைவது என்று கூறப்படுகிறது. பாபா உங்களிடமிருந்து நாங்கள் முழுமையாக ஆஸ்தி எடுத்தே தீருவோம். இப்பொழுது நாம் தமோபிரதானத்திலிருந்து சதோபிரதானமாக அவசியம் ஆக வேண்டும். அப்பொழுதே சத்யுக ராஜ்யத்தை அடைவோம். பாபா உங்களை நாங்கள் நிரந்தரமாக நினைவு செய்வோம். 63 பிறவிகளில் நாம் எவ்வளவு பாவங்கள் செய்துள்ளோம். எவ்வளவு தலை மீது சமை உள்ளது. எனவே பாபா நாங்கள் உங்களை நிறைய நினைவு செய்கிறோம். பாபா நாங்கள் உணவு சமைப்போம், உலாவச் செல்வோம் அப்பொழுது கூட உங்கள் நினைவில் இருப்போம். இது போல உரையாடியபடியே உறுதி எடுத்தீர்கள் என்றால் விகர்மங்கள் விநாசம் ஆகிக் கொண்டே போகும். பாபா நாங்கள் உங்களது நினைவில் உணவு தயாரிப்போம். நாங்கள் அவசியம் சதோபிரதானமாக ஆக வேண்டும். ஒரு வேளை நாளைக்கே சரீரம் விடுபட்டு விடுமோ தெரியாது. பின் நாம் சதோபிரதானமாக ஆகவே மாட்டோம். சாவு பற்றிய பயம் உள்ளது அல்லவா. பாபா நாங்கள் உயிருடன் இருக்கையிலேயே உங்களிடமிருந்து ஆஸ்தி அவசியம் எடுப்போம். பிறகு இன்றைய நாள் முழுவதிலும் நாங்கள் எவ்வளவு நினைவு செய்தோம் என்று பார்க்க வேண்டும். எந்த ஒரு நிலைமையிலும் நினைவு யாத்திரையில் அவசியம் இருக்க வேண்டும். இல்லற விவகாரத்திலும் இருக்க வேண்டும். யுக்தியுடன் நடக்க வேண்டும். இது போல தீவிர வேகத்துடன் புருஷார்த்தத்தில் ஈடுபட்டீர்கள் என்றால் நினைவும் இருக்கும் மற்றும் ஆயுளும் நீண்டு போகும். வருங்காலத்தில் உங்களது ஆயுள் நீண்டு போகும். நினைவு செய்யவில்லை என்றால் பதவியும் குறைந்து விடும். புருஷார்த்தம் செய்து தந்தையிடமிருந்து ஆஸ்தியைப் பெற வேண்டும் அல்லவா. மேலும் சுயதரிசன சக்கரதாரி ஆக வேண்டும். எப்படி ஹிந்துக்களை கிறித்துவர்களாக ஆக்க நன்ஸ் (கன்னி துறவிகள்) நிறைய சுற்றிக் கொண்டே இருக்கிறார்கள். வீடுகளுக்கு, கடைகளுக்கு போகிறார்கள். எல்லோரிடமும் "பைபிள் வாங்குங்கள், இது வாங்குங்கள்" என்பார்கள். எங்களுடைய கிறிஸ்து தர்மத்தில் மிகுந்த சுகம் உள்ளது. அவர்களுடையதும் மிஷன் உள்ளது. பௌத்தர்

களினுடையதும் மிஷன் உள்ளது. இவர்கள் என்ன செய்து கொண்டிருக்கிறார்கள் என்பதை இந்த ஜனங்கள் புரிந்து கொள்வதில்லை. நமது ஹிந்து தர்மத்தினரை கிறிஸ்துவர்களாக ஆக்கிக் கொண்டிருக்கிறார்கள். நீங்கள் கண்காட்சிகளில் எவ்வளவு புரிய வைக்கிறீர்கள். அபிப்பிராயங்கள் கூட எழுதி கொடுக்கிறார்கள் தான். ஆனால் வீட்டிற்கு சென்றார்களோ இல்லையோ, முடிந்து விட்டது. குரங்குகளுக்கு முன்னால் இரத்தினங்கள் வைத்தீர்கள் என்றால் அது கல் என்று நினைத்து வீசி விடும் என்று இதற்காகத்தான் பாடப்பட்டுள்ளது. எனவே இதுவும் அவினாசி ஞான இரத்தினங்களை கற்கள் என்று நினைத்து வீசி விடுகிறார்கள். இதையும் கூட ஒன்றும் புரிந்து கொள்வதில்லை. ஆம். யார் இந்த தர்மத்தினராக இருப்பார்களோ அவர்களுக்குத் தான் டச் ஆகும். விஷயம் மிகவும் சகஜமானது. தந்தை சுவர்க்கத்தின் படைப்பு கர்த்தா ஆவார். தந்தை பாரதத்தில் வருவதும் ஒரே ஒரு முறை தான்.

தந்தை கூறுகிறார் -- நீங்கள் பதீத பாவன தந்தையாகிய என்னை அழைத்துக் கொண்டே வந்துள்ளீர்கள். இப்பொழுது நான் உங்களை சுவர்க்கத்தின் அதிபதியாக ஆக்க வந்துள்ளேன். நாங்கள் இந்த ப்ரஷ்டாச்சார சிருஷ்டியை சிரேஷ்டாச்சாரியாக ஆக்கியே தீருவோம். இப்பொழுதோ எல்லோரும் நரகவாசி ஆவார்கள். நீங்கள் இப்பொழுது சிவபாபாவின் ஸ்ரீமத்படி இருக்கிறீர்கள். சிவ பகவான் கூறுகிறார்-- நான் உங்களை சுவர்க்கத்தின் அதிபதி, ராஜாக்களுக்கெல்லாம் ராஜா ஆக்குகிறேன். கீதையில் மிகவும் நன்றாக எழுதப்பட்டு உள்ளது. கூறுகிறார்.... நான் இந்த சாதுக்களையும் கூட முன்னேறச் செய்ய வருகிறேன். எனவே இதை அவர்களுக்கும் கூற வேண்டும் அல்லவா. பதீத பாவனர் சீதைகளின் ராமன் என்று கூப்பிடவும் செய்கிறார்கள். இப்பொழுது இதன் பொருள் கூட அவர்கள் புரிந்து கொள்வது இல்லை. எல்லோரும் பக்தைகள் அல்லது சீதைகள். அவர்கள் ஹே ராமரே, வந்து சீதைகளாகிய எங்களுக்கு முன்னேறச் செய்யுங்கள் (விடுவியுங்கள்) என்று அழைக்கிறார்கள். பிறகு கூறுகிறார்கள் "ரகுபதி ராகவ ராஜாராம்.. ." உண்மையில் ராஜாராமரின் விஷயம் அல்ல. முக்கியமான தவறே சிவனுக்கு பதிலாக ஸ்ரீகிருஷ்ணரின் பெயரை போட்டு விட்டார்கள். கிருஷ்ணர் அல்லது ராமரை கறுப்பாக ஏன் காண்பித்திருக்கிறார்கள் என்று கேட்க வேண்டும். சத்யுக திரேதாவில் இருப்பதே அழகாக (சுந்தர்) பிறகு கறுப்பாக (ஷ்யாம்) ஆகி விடுகிறார்கள். முதலில் தங்க யுகம், வெள்ளி யுகம் பின் செம்பு, இரும்பு யுகம். இச்சமயம் இரும்பு யுகம் ஆகும். தங்க யுகமாக இருக்கும் பொழுது எவ்வளவு மதிப்பு இருந்தது. எனவே யுக்தியுடன் போய் புரிய வைக்க வேண்டும். அவர்கள் ஒன்றும் அவ்வளவு சீக்கிரம் தங்களது பிடிவாதத்தை விட மாட்டார்கள். விருட்சத்தின் ஆயுள் நீண்டு விடும் பொழுது விருட்சம் பட்டுப் போன நிலையை அடைந்து விடுகிறது. ஆயுளோ இந்த உலகிற்கும் உள்ளது அல்லவா? புது உலகம் மற்றும் பழைய உலகம். பழையது என்றால் கலியுகம் தமோபிரதான உலகம். இதில் ஒருவர் கூட சதோபிரதானமாக இருக்க முடியாது. இப்பொழுது தமோபிரதானமானது முடியப் போகிறது. புது உலகத்தை யார் ஸ்தாபனை செய்வார்? அதே தந்தை. அப்படி இன்றி பிரளயம் ஆகிறது என்பதல்ல. பதீதமாக ஆகிவிடும் பொழுதே தந்தையை அழைக்கிறார்கள். வந்து பாவனமாக ஆக்குங்கள் என்று பிறகு கூறுகிறார்கள். வருவதோ அவசியம் பழைய உலகத்தில் தான். பதீத பாவனர் என்கிறார்கள் என்றால் அவசியம் கடைசியில் தான் வருவார். அவரே கூறுகிறார் -- நான் கல்ப கல்பமாக கல்பத்தின் சங்கமயுகத்தில் பாவனமான உலகத்தை அமைக்க வருகிறேன். இப்பொழுது இருப்பது சங்கமம். இப்பொழுது தந்தை அனைவரையும் சத்தியில் அழைத்துச் செல்கிறார். எனவே அப்பேர்ப்பட்ட தந்தையின் ஸ்ரீமத்படி நடக்க வேண்டும் அல்லவா? தங்களது நிலையை அமைத்துக் கொண்டே செல்ல வேண்டும். அதிகாலை எழுந்து தந்தையை நினைவு செய்ய வேண்டும். தன்னை ஆத்மா என்று உணர வேண்டும். இது சரீரத்தின் உறுப்புக்கள் ஆகும். ஹே, குழந்தைகளே! நான் உங்களுக்கு என்ன கூறுகிறேனோ அதை கேளுங்கள் என்று தந்தை கூறுகிறார். முக்தி ஜீவன் முக்திக்காக வேறு யாருடைய பேச்சையும் கேட்காதீர்கள். பாவனமாக ஆக்குவதற்காக பரந்தாமத்திலிருந்து தந்தை வந்துள்ளார். பின் நீங்கள் பழைய சாஸ்த்திரங்களை ஏன் நினைவு செய்கிறீர்கள்? பகவான் கிடைப்பார் என்பதற்காகவே தான் பக்தி செய்கிறீர்கள். அவரோ அனைவரின் சத்திதாதா தந்தை ஆவார் அல்லவா? தந்தையைத் தவிர இந்த ஞானம் வேறு யாரும் கொடுக்க முடியாது. இந்த லட்சுமி நாராயணருக்கும் இந்த ராஜ்யம் எப்படி கிடைத்தது? ஆத்மாவிற்கு அது பிந்து என்று கூறுகிறார்கள். அதிசயமான நட்சத்திரம் பிரகாசிக்கிறது. நீங்கள் என்னை பரமாத்மா (சுப்ரீம் ஸோல்) என்று கூறுகிறீர்கள் என்பதை தந்தை புரிய வைக்கிறார். லௌகீக தந்தையை எப்பொழுதாவது பரமாத்மா என்று கூறுவார்களா என்ன? பரந்தாமத்தில் இருக்கும் பரமாத்மாவிற்கு சுப்ரீம் ஸோல் என்று கூறுகிறார்கள். அவர் உங்களுடைய தந்தை ஆவார். அவர் வந்து இவருக்குள் (பிரம்மாவுக்குள்) பிரவேசம் செய்கிறார். குரு சிஷ்யனுக்கு பக்கத்தில் அமருவார்

அல்லவா? இந்த விஷயங்கள் எந்த சாஸ்திரங்களிலும் கிடையாது. அவர் நம்முடைய தந்தை ஆவார் என்பதை இப்பொழுது நீங்கள் அறிந்துள்ளீர்கள். என்னை நினைவு செய்யுங்கள் மற்றும் விஷ்ணுபுரியை நினைவு செய்யுங்கள் என்று 5 ஆயிரம் வருடங்களுக்கு முன்பேயும் கூட தந்தை யோகம் கற்பித்திருந்தார். எனவே அவசியம் சங்கமத்தில் தான் கூறி இருந்திருப்பார். சத்யுகத்தில் ஒரு தர்மம் இருந்தது எனவே அவசியம் மீண்டும் ஒரு தர்மம் இருக்கும் அல்லவா. இத்தனை (மற்ற) தர்மங்கள் எல்லாம் அழிந்து போய்விடும். இது அதே நேரம் தான். என்னை நினைவு செய்தீர்கள் என்றால் நான் உங்களை உலகின் அதிபதி ஆக்குவேன் என்று தந்தை கூறுகிறார். தந்தையின் நினைவினால் தான் நீங்கள் தமோபிரதான நிலையிலிருந்து சதோபிரதானமாக ஆவீர்கள். தந்தை கூறுகிறார் -- எந்த குழந்தைகள் நல்ல சேவை செய்கிறார்களோ நான் அவர்களை நினைவு செய்கிறேன் ஏனெனில் எனக்கு அவர்கள் உதவியாளர் ஆவார்கள். நிறைய பேருக்கு நன்மை செய்கிறார்கள் எனவே அவர்கள் எனக்குப் பிரியமானவராகப் படுகிறார்கள். உங்களுக்கோ ஒரு தந்தை தான் பிரியமானவராக படுகிறார், அவரிடமிருந்து ஆஸ்தி கிடைக்கிறது. எனவே குழந்தைகளாகிய நீங்கள் நல்ல முறையில் புருஷார்த்தம் செய்ய வேண்டி உள்ளது. நினைவு யாத்திரையில் இருக்க வேண்டும். நிறைய வீணான எண்ணங்களும் வரும். பக்தி மார்க்கத்தில் தங்களை அடித்துக் கொள்ளவும் செய்கிறார்கள் - எங்களுக்கு சிவனின் தரிசனம் ஆக வேண்டும் -- தரிசனத்திற்காக நிறைய உழைப்பு செய்கிறார்கள். தந்தையின் நினைவினால் பாவங்கள் அழிந்து போய் விடும் மற்றும் 21 பிறவிகளுக்கு ஆஸ்தி கிடைக்கும் என்று இங்கு நீங்கள் புரிந்துள்ளீர்கள். தரிசனம் ஆவதால் பாவங்கள் ஒன்றும் அழிந்து விடாது. எந்த தந்தை உலகிற்கு அதிபதி ஆக்குகிறாரோ அவரையே மிகவும் அன்புடன் நினைவு செய்ய வேண்டும். நாம் என்னவாக ஆகிக் கொண்டிருக்கிறோம் என்பது இப்பொழுது உங்கள் புத்தியில் உள்ளது. அடுத்த பிறவியில் நாங்கள் இது போல ஆவோம். இந்த கல்லூரியே சத்யுகத்தின் இளவரசன், இளவரசி ஆவதற்கானது ஆகும். தந்தை வந்து தர்மத்துடன் கூடவே தேவதா சாம்ராஜ்யத்தையும் ஸ்தாபனை செய்கிறார். நல்லது.

இனிமையிலும் இனிமையான காணாமல் போய் வெகுகாலம் கழித்து கண்டெடுக்கப்பட்ட குழந்தைகளுக்கு தாய் தந்தை பாப்தாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. தந்தை முக்தி, ஜீவன் முக்திக்காக என்னவெல்லாம் ஞானத்தின் விஷயங்களைக் கூறியுள்ளாரோ அவற்றை மட்டுமே கேட்க வேண்டும் மற்றும் தாரணை செய்ய வேண்டும். மற்ற அனைத்தையும் மறந்து விட வேண்டும். தனக்கும் தனது லௌகீக குடும்பத்திற்கும் நன்மை செய்ய வேண்டும்.
2. வீணான சிந்தனைகளை நீக்குவதற்காக அதிகாலை எழுந்து சிந்தனைக் கடலை கடைய வேண்டும். நினைவு யாத்திரையில் ஈடுபட்டு இருக்க வேண்டும்.

வரதானம்: அமைதி சக்தி மூலமாக தங்களது (ரிஜிஸ்தரை) பதிவுகளை தூய்மைப்படுத்தி விடும் உலகத்திற்குப் பிரியமானவர் மற்றும் பிரபுவிற்குப் பிரியமானவர் ஆகுக!

எப்படி அறிவியலில் எப்பேர்ப்பட்ட கண்டுபிடிப்புகள் செய்துள்ளார்கள் என்றால் என்ன எழுதப் பட்டிருக்கிறதோ அவை சிறிதளவும் கூட தெரியாத அளவிற்கு எல்லாமே அழிந்து போய்விடும். அதே போல நீங்கள் சைலன்ஸின் சக்தி மூலமாக உங்கள் ரிஜிஸ்தரை தினமும் சுத்தப்படுத்துங்கள் அப்பொழுது பிரபு பிரியர் அல்லது தெய்வீக உலகத்திற்குப் பிரியராக ஆகி விடுவீர்கள். நேர்மை மற்றும் தூய்மையை எல்லோரும் விரும்புகிறார்கள். எனவே ஒரு நாள் செய்து விட்ட வீண் சங்கல்பம் அல்லது வீண் செயலின் ரேகைக் கூட அடுத்த நாள் இருக்கக் கூடாது. நடந்து விட்டவற்றிற்கு முற்றுப்புள்ளி வைத்து விட்டீர்கள் என்றால் ரெஜிஸ்தர் (பதிவேடு) தூய்மையாக இருக்கும் மற்றும் தலைவன் திருப்தி அடைந்து விடுவார்.

சுலோகன்: வீண் சங்கல்பம் செய்வது அல்லது மற்றவர்களுக்கு வீண் சங்கல்பம் செலுத்துவதற்கு நிமித்தமாக ஆவது - இதுவும் அபவித்திரதா ஆகும்.